



# अजिंक्य भारते

महाराष्ट्रातील एकमेव स्वतंत्र दैनिक

शिल्पा शेटीच्या चित्रपटाने केली चाहत्यांची निराशा - पान ५ वर



www.ajinkyabharat.com

अकोला, रविवार, दि. १९ जून २०२२

www.ajinkyabharat.in

वर्ष १६, अंक ३३३१। पृष्ठ ८+४। किंमत ५ रुपये

**आज का**

**वहा डा कट्टा**

**कथा**

सामर्थ्य आहे... - प्रमोद चुंचवार  
बॉम्बोया... - प्रा. मोहन काळे  
१९ जुन जागतिक... - नम्रता भिंगारे

**बिलीबिडल**

बहादुरी लेखक अमोल गोंयकर यांचे खुसखुशीत सदर पान ४ वर

**तापमान**

दि. १८/६/२०२२  
कमाल - ३५.०२  
किमान - २६.०७

**निवाडाक**

**योग्य दरात इंधन उपलब्ध करून देणार : केंद्र सरकार**

नवी दिल्ली : यूएसओच्या निदें शंमध्ये पेट्रोल पंपांना पंप सुरु ठेवण्याच्या निर्धारित वेळेत इंधनाचा पुरेसा पुरवठा करणे, ग्राहकांना योग्य वेळेत आणि योग्य दरात पेट्रोल, डिझेल देणे याचाही समावेश आहे. केंद्र सरकारच्या २०१९ मधील यूएसओ मार्गदर्शक सूचना ग्रामीण भागातील पेट्रोल पंपांना लागू होत्या.

**फटका**

कुशल पा. राजत

आले किती ढग गेले किती ढग , पण पाणी नाही पडलं मना सारखे अजुन नाही घडलं ...!

लाखो रुपयांचे वियाणे मातीत दिले फेकून , वांझोट्या ढगाचा बांध फुटला नाही अजुन ...!

कुठं बसलास रे लपून किती पाहावी रे वाट , का? रसला तु पावसा , असा विदर्भात ...!

**फोडणी**

**-निलेश कानकिरड**

व्यापाऱ्यांचा माल सुरक्षित आहे मात्र शेतकऱ्यांचा माल असा पाण्यात भिजतो...

## आमदारांना थेट फोन; नाना पटोलेंचा मोठा आरोप

# निवडणुकीत केंद्रीय यंत्रणांकडून दबाव

मुंबई, दि. १८ प्रतिनिधी  
भारतीय जनता पक्षाचे सरकार विरोधी पक्षांना त्रास देण्यासाठी केंद्रीय यंत्रणांचा गैरवापर करत असल्याचे चित्र देशभरात आहे. विरोधकांचा आवाज दडपण्यासाठी, त्यांना भिती घालण्यासाठी या यंत्रणांचा ससास गैरवापर सुरू असून विधान परिषद निवडणुकीतही या यंत्रणांच्या माध्यमातून आमदारांवर दबाव टाकला जात आहे.

आमदारांना थेट फोन केले जात आहेत, याची सर्व माहिती आमच्याकडे असून वेळ आली की ही माहिती समोर आणू, असे महाराष्ट्र प्रदेश काँग्रेस कमिटीचे अध्यक्ष नाना पटोले यांनी म्हटले आहे. प्रसार माध्यमांशी बोलताना नाना पटोले यांनी निरनिराळ्या विषयांवर भाष्य केलं. केंद्रातील भाजप सरकार सीबीआय आणि ईडीचा हत्यार म्हणून वापर करत असून हे लोकशाहीसाठी

घातक आहे. सत्तेसाठी भारतीय जनता पक्षाने सर्व मर्यादा पार केल्या आहेत. आघाडीत बिघाडी झाल्याच्या बातम्या पेरल्या जात आहे. परंतु बिघाडी आघाडीत नाही तर भाजपामध्ये दिसत आहे. विधान परिषद निवडणुकीत भाजपाकडून अडथळे निर्माण केले जात आहेत. परंतु आकड्यांच्या गणित हे महाविकास आघाडीच्या बाजूने आहे, असे पटोल म्हणले. काँग्रेसला दुसऱ्या जागेसाठी १२ मतांची आवश्यकता आहे तर भाजपाला पाचव्या उमेदवारासाठी २२ मते लागतात. तरीही पैसा व केंद्रीय तपास यंत्रणांच्या भरवशावर भाजपा विजयी होईल असा दावा करत



आहे तो यावेळी चालणार नाही. महाविकास आघाडी भक्कम असून आवश्यक असलेले संख्याबळ मविआकडे असल्याने मविआचे सहाही उमेदवार विजयी होणार असल्याचा विश्वासही त्यांनी व्यक्त केला.

**अग्रिपथ योजना मागे घेण्यास भाग पाडू :** राजनंदिनी दळवी अकॅडमीच्या प्रशिक्षक व युवकांनी काँग्रेस प्रदेशाध्यक्षांची त्यांच्या निवासस्थानी भेट घेऊन अग्रिपथ योजना रद्द करावी या मागणीचे निवेदन दिले. सैन्य दलातील भारतीय केंद्र

**फडणवीस आमच्या संपर्कात, बच्चू कडू यांचा खोचक टोला**

निवडणुकीच्या काळात सर्वात जास्त ऐकायला मिळणारं वाक्य म्हणजेते आमच्या संपर्कात आहेतआमचा संवाद सुरू आहेविजय आमचाच होणारआता विधान परिषदेच्या निवडणुकीतलं चित्रही असेच काहीसं आहे. सर्वच राजकीय पक्ष अपक्ष आमदार आमच्या संपर्कात असल्याचा दावा करत आहेत. त्याचबरोबर आपल्या सर्व उमेदवारांच्या विजयाचा दावा करत आहेत. मात्र तसं होणार नाही हेही सर्वांना माहिती आहे. कारण विधान परिषदेच्या दहा जागांसाठी आता ११ उमेदवार मैदानात उतरले आहेत. त्यामुळे एकाचा पत्त कट होणार हे निश्चित आहे. दुसरीकडे सर्वच राजकीय पक्षांनी बैठकांचा सपाटा लावला आहे. आज मुंबई, भाजप, शिवसेना, राष्ट्रवादी आणि काँग्रेसच्या आमदारांच्या आपआपल्या गोटात बैठका सुरू पार पडत आहेत. शिवसेनेच्या बैठकीनंतर बोलताना बच्चू कडू यांनी अशीच एक खोचक प्रतिक्रिया दिली आहे. फडणवीस आमच्या संपर्कात आहे, ते आम्हालाच मतदान करतील असा विश्वास आम्हाला आहे, अशी मिश्रकील प्रतिक्रिया त्यांनी दिली आहे.

सरकारने सुरु केलेली अग्रिपथ योजना देशभरातून तरणे तोत्र विरोध करत रस्त्यावर उतरले आहेत. (पान ७ वर...)

## आई-वडिलांची सेवा करताना सोबत फोटोग्राफर असणं अनिवार्य आहे का ?

### काँग्रेस नेत्याचा खोचक सवाल

मुंबई, दि. १८ प्रतिनिधी  
पंतप्रधान नरेंद्र मोदी यांच्या मातोश्री हिराबेन मोदी यांचा आज १०० वा वाढदिवस साजरा होत आहे. त्याच पार्श्वभूमीवर गुजरात दौऱ्यावर असलेल्या नरेंद्र मोदींनी आज सकाळी-सकाळीच गांधीनगर येथील घरी आईचे पाय धुवून दर्शन घेतले. तसेच, मातोश्रींसमवेत घरातील देवांची पूजा-आरतीही केली. सोशल मीडिया अकाऊंटवरून याचे फोटो शेअर करणारा आले आहेत. याच दरम्यान काँग्रेसने एक खोचक सवाल



विचारला आहे. आई वडिलांची सेवा करताना सोबत फोटोग्राफर असणं अनिवार्य आहे का? असं म्हणत नरेंद्र मोदींवर जोरदार निशाणा साधला आहे. महाराष्ट्र प्रदेश काँग्रेस कमिटीचे अध्यक्ष नाना पटोले यांनी आपल्या ट्विटर अकाऊंटवरून याबाबत ट्विट

केलं आहे. आई वडिलांची सेवा करताना सोबत फोटोग्राफर असणं अनिवार्य आहे का? असो! आईना वाढदिवसाच्या मनःपूर्वक शुभेच्छा! त्यांना उत्तम आरोग्य आणि दीर्घायुष्य लाभो, हीच प्रार्थना! असं नाना पटोले यांनी म्हटलं आहे.

कुटुंबीयांनी दिलेल्या माहितीनुसार, नरेंद्र मोदींनी त्यांच्या मातोश्रींच्या निरोमी आयुष्यासाठी वडनगर येथे काही धार्मिक कार्यक्रमांचं आयोजन केलं आहे. दुसरीकडे गांधीनगर येथे एका नव्या रस्त्याला त्याच दिवशी पंतप्रधान नरेंद्र मोदींच्या मातोश्रींचं नाव दिलं जाणार आहे. (पान ७ वर...)

## अग्रिपथचा विरोध नको लाभ घ्या

### २ गृहमंत्री अमित शहा यांचे आवाहन

नवी दिल्ली, दि. १८ प्रतिनिधी  
अल्पकालीन सैन्यभरतीच्या 'अग्रिपथ' योजनेविरोधात सलग तिसऱ्या दिवशी देशभर झालेल्या हिंसक घटनांचा केंद्र सरकार व भाजपने निषेध केला असून आंदोलन करण्यापेक्षा या योजनाचा तरणांनी लाभ घ्यावा, असे आवाहन केंद्रीय गृहमंत्री अमित शहा यांनी केले आहे. तरणांचे आंदोलन हाताबाहेर जाऊ नये यासाठी केंद्र व भाजपची राज्य सरकारे तसेच, भाजप कसोशीने प्रयत्न करत आहे.

केंद्र सरकार घेत असून संरक्षणमंत्री राजनाथ सिंह यांच्या प्रमाणे केंद्रीय गृहमंत्री अमित शहा यांनीही तरणांना 'अग्रिपथ' योजनेत सहभागी होण्याची विनंती केली आहे.

दोड वर्षांपूर्वी घडक्यात लागू केलेल्या तीन वादग्रस्त कृषि कायद्यांविरोधात शेतकऱ्यांनी केंद्र सरकारला वेठीस धरले होते. त्यानंतर हे कायदे केंद्राला मागे घ्यावे लागले होते. त्याची पुनरावृत्ती 'अग्रिपथ'च्या निमित्ताने होण्याचा धोका लक्षात घेऊन केंद्राने एक पाऊल मागे घेतले असून तातडीने सैन्यभरतीची कमाल वयोमर्यादा दोन वर्षांनी वाढवली आहे.



**आईच्या शंभरीला पुत्राचे नमन....**

प्रधानमंत्री नरेंद्र मोदी यांच्या मातोश्री हिराबा यांनी आज वयाची शंभरी पूर्ण केल्याच्या निमित्ताने मोदी यांनी आज आईची पाद्यपूजा केली.

## पंतप्रधानांच्या हस्ते २१ हजार कोटींच्या विकासकामांचे उद्घाटन

नवी दिल्ली, दि. १८ प्रतिनिधी  
जेव्हा मी येथून जात होतो, तेव्हा मला माझ्या ज्येष्ठाना आणि मातांना भेटण्याची संधी मिळाली. मी त्यांच्याकडून आशीर्वाद घ्यायचो. एकविसाव्या शतकातील विकासासाठी भगिनी आणि माता यांचा विकास अत्यंत महत्वाचा आहे.



आज लक्षापासून ते उद्योगांपर्यंत महिलांसाठी पुढाकार घेतला जात आहे. त्यांचे जीवन सोपे होते. त्यांना संधी देण्यास आमचे प्राधान्य आहे, असं म्हणत पंतप्रधान नरेंद्र मोदी शनिवारी बेडोदा येथे गुजरात गौरव अभियानात सहभागी झाले होते. त्यांनी अनेक प्रकल्पांचे उद्घाटन आणि पायाभरणी केली.

मला पावागडमध्ये देवीच्या भक्तांसाठी आधुनिक सुविधा देण्याची संधी मिळाली. देशवासीयांच्या सुख, शांती आणि समृद्धीसाठी मी देवीकडे प्रार्थना केली आणि स्वातांत्र्याच्या अमृत काळात सुवर्ण भारताचा संकल्प पूर्ण होवो यासाठी आशीर्वाद मागतले, असे मोदी यावेळी म्हणले. आज मातृवन्देचा दिवस आहे आणि मी सकाळी माझ्या आईचेही आशीर्वाद घेतले असे त्यांनी सांगितले.

महिलांच्या जीवनचक्राच्या प्रत्येक टप्प्याला लक्षात घेऊन आम्ही अनेक नवीन योजना केल्या आहेत. महिलांचे जीवन आरामदायी करणे, त्यांच्या जीवनातील अडचणी कमी करणे, त्यांना पुढे जाण्यासाठी अधिकाधिक संधी देणे याला आमच्या सरकारचं प्राधान्य आहे. महिलांचा जलद विकास, त्यांचे सक्षमीकरण हे २१ व्या शतकातील भारताच्या जलद विकासासाठी तितकेच महत्वाचे आहे, असेही त्यांनी नमूद केले.

गरजा लक्षात घेऊन योजना आज भारत महिलांच्या गरजा आणि आकांक्षा लक्षात घेऊन योजना बनवत आहे, निर्णय घेत आहे. यातील बहुतांश प्रकल्प हे आपल्या बहिणी आणि मुलींच्या आरोग्य, पोषण आणि सक्षमीकरणाशी संबंधित आहेत. आज लाखो माता-भगिनी आम्हाला आशीर्वाद देण्यासाठी येथे आल्या आहेत. (पान ७ वर...)

राजकीय हेतू : चंद्रकांत पाटील

## 'अग्रिपथ'च्या विरोधातील हिंसाचारामागे



मुंबई, दि. १८ प्रतिनिधी  
लष्करात जाऊन देशाची सेवा करू इच्छिणारा तरुण कधीही देशाच्या संपत्तीचे नुकसान करू शकत नाही असे सांगतानाच. अग्रिपथ योजनेच्या विरोधात चाललेला हिंसाचार हा राजकीय हेतूने प्रेरित असल्याचा आरोप भाजप प्रदेशाध्यक्ष चंद्रकांत पाटील यांनी केला आहे, या प्रकरणात गुन्हे दाखल झाल्यामुळे संबंधित तरुणांना कोणतीही नोकरी मिळणे अशक्य होईल व त्यांचे करिअरचे कायमस्वरूपी नुकसान होईल, असे पाटील म्हणले.

अग्रिपथ योजनेतून केंद्र सरकारने तरुणांना चार वर्षांसाठी सैन्यात काम

मिळालेल्या शिस्तबद्ध तरुणांचे प्रमाण वाढेल. या योजनेमुळे तरुणांचे कोणतेही नुकसान होणार नाही. अग्रिपथ योजनेसोबत नियमित लष्करी भरतीसुद्धा चालूच राहणार आहे. असे पाटील यांनी सांगितले

राजकीय हेतूने अग्रिपथच्या विरोधात हिंसाचाराला चिथावणी देण्यात येत आहे असा आरोप करताना. या हिंसाचारात भाग घेणाऱ्या तरुणांच्या विरोधात गुन्हे दाखल होतील. नंतर त्यांना लष्करात, सरकारमध्ये किंवा खासगी क्षेत्रातही नोकरी मिळणार नाही. त्यांचे आयुष्यभराचे नुकसान होईल. हिंसाचार केल्यामुळे आपले करिअरचे (पान ७ वर...)

## ...तर त्याची विकेट जाईल; अजित पवार यांचे विधान

मुंबई, दि. १८ प्रतिनिधी  
विधान परिषद निवडणुकीत चमत्कार होईल की आणखी काय होईल ते दिसेलच. ११ उमेदवारांपैकी १० उमेदवार निवडून येणार आहेत आणि एक जण पराभूत होणार आहे. त्यामुळे तो चमत्कार तर घडणारच आहे. आता चमत्कार कुणाच्याबाबतीत घडतोय ते उभा महाराष्ट्र सोमवारी बघेल. सर्व जागा निवडून आणण्याचा प्रयत्न महाविकास आघाडी करते आहे. जे २६ चा आकडा गाठायला कमी पडतील त्याची विकेट जाईल, असे सूचक विधान राष्ट्रवादी काँग्रेसचे नेते तथा उपमुख्यमंत्री अजित पवार यांनी शनिवारी येथे केले.

उस्मानाबाद जिल्ह्यातील

भाजपच्या पदाधिकाऱ्यांनी आज राष्ट्रवादी काँग्रेसमध्ये प्रवेश केला. त्यावेळी पत्रकारांशी बोलताना अजित पवार यांनी विधान परिषद निवडणुकीत महाविकास आघाडीचे सर्व सहा उमेदवार निवडून आणण्यासाठी आम्ही सगळे प्रयत्न करणार असल्याचे त्यांनी सांगितले.

एक गोष्ट खरी आहे की शिवसेनेकडे दोन उमेदवार निवडून आणण्यासाठी पुरेसे मते आहेत. आमच्या दोन सदस्यांना अजूनही मतदान करण्याची परवानगी न्यायालयाने न दिल्याने आमची संख्या ही ५१ आहे. विधान परिषद निवडणुकीत निवडून येण्यासाठी कोटा साधारण (पान ७ वर...)

## पोहरादेवी महंतांची मुख्यमंत्री उद्धव ठाकरे यांच्याकडे मागणी

# माजी मंत्री संजय राठोडांचा वनवास संपवा

मुंबई, दि. १८ प्रतिनिधी  
शिवसेनेचे माजी मंत्री संजय राठोड यांना पुन्हा मंत्रिमंडळात स्थान मिळावे, या मागणीसाठी पोहरादेवीच्या महंतांनी आज थेट मुख्यमंत्री उद्धव ठाकरे यांची भेट घेतली. संजय राठोडांना पुन्हा मंत्रिमंडळात स्थान देऊन आमच्या समाजाला न्याय द्या, अशी आर्त मागणी बंजारा समाज महंतांनी मुख्यमंत्र्यांकडे केली आहे.



मंत्रिमंडळातील 'कमबॅक' निश्चित मानले जात आहे. दरम्यान, पुण्यातील वानवडी पोलिसांनी पूजा चव्हाण हिचा मृत्यू घातपात नसून अपघाती मृत्यू आहे, असा खुलासा केला. त्यानंतर राठोड यांना दिलासा मिळाला. त्यानंतर आता राठोड यांना पुन्हा मंत्रिमंडळात

पूजा चव्हाण प्रकरण काय ?  
बीडमधील परळी येथील टिक टॉक स्टार पूजा चव्हाण या तरुणीने पुणे येथे आत्महत्या केल्याने खळबळ माजली होती. राज्याचे माजी वनमंत्री संजय राठोड यांना पूजा चव्हाण या तरुणीच्या मृत्यूप्रकरणी विरोधकांनी केलेल्या आरोपानंतर राजीनामा द्यावा लागला होता. यावेळी पूजा चव्हाणच्या संभाषणाच्या ऑडिओ व्हिडिओ व्हायरल झाल्या होत्या. त्यातील आवाज संजय राठोड यांचा असल्याचा आरोप होता. या आरोपानंतर संजय राठोड कुटुंबासह नॉट रिचेबल झाले होते. काही काळानंतर ते पुन्हा बंजारा समाजातील कार्यक्रमांमध्ये सक्रीय झाले.

भेट घेतली. काही दिवसांपूर्वीच राठोडांवरील आरोपांबाबत पोलीस अहवालाच्या मागणीसाठी पोहरादेवी संस्थानचे सहा महंत पुण्याच्या पोलीस आयुक्तांना भेटले होते. या भेटीत पुणे पोलीस आयुक्तांनी संजय राठोड निदोष असल्याची माहिती

दिली असल्याचा दावा महंतांनी केला होता. त्यामुळे लवकरच मुख्यमंत्र्यांची भेट घेवून राठोड यांना पुन्हा मंत्रीपद द्यावे, अशी मागणी करणार असल्याचे त्यांनी जाहीर केलं होतं. त्यानुसार त्यांनी आज मुख्यमंत्र्यांची भेट घेतली.

महाराष्ट्रातील एकमेव स्वतंत्र दैनिक

# अजिंक्य भारते

आजच 99 रुपये भरून आपला अंक बुक करा आणि 3000 रुपयांची जाहिरात मोफत करा

रु. 142 प्रतिमाह भरून अंक घरपोच मिळवा.

महाराष्ट्रातील एकमेव स्वतंत्र दैनिक

बुकिंग साठी संपर्क  
आकाश आमटे : 9579252540

सिद्धिविनायक हॉस्पिटल जवळ, एसटी डेपोशेजारी, अकोला. मो.9892162248

